



குடியரசுத் தலைவர் செயலகம்

# குடியரசுத் தலைவர் தொடங்கிவைத்த 37-வது இந்திய - சர்வதேச வர்த்தகக் கண்காட்சி - 2017

Posted On: 14 NOV 2017 6:18PM by PIB Chennai

குடியரசுத் தலைவர் திரு. ராம்நாத் கோவிந்த், இன்று புதுடெல்லியில், 37-வது இந்திய - சர்வதேச வர்த்தகக் கண்காட்சியை (IITF) தொடங்கிவைத்தார்.

இந்த விழாவில் பேசிய குடியரசுத் தலைவர், பொதுவான வர்த்தகம், கண்காட்சி போன்றவற்றைவிட இந்த ஐ.டி.டி.எஃப். சிறப்புமிக்கது.. ஒவ்வொரு ஆண்டும் நவம்பர் 14 அன்று தொடங்கப்படும் இந்த நிகழ்வு, உலக அரங்கில் இந்தியாவின் பெருமையை பறைசாற்றுகிறது. மேலும் இது சர்வதேச வர்த்தகத்தில் இந்தியாவின் பண்டைய வணிகம் மற்றும் புதிய நிலைப்பாட்டை தெரிவிக்கும் அடையாளமாகவும் உள்ளது.

குடியரசுத் தலைவர் மேலும், வர்த்தகம் மற்றும் கலாச்சாரத்தை பரிமாறிக்கொள்வதில் இந்தியா சுதந்திர உணர்வு கொண்ட சமூகமாகத் திகழ்கிறது. நாம் தாராளமயமான, அதேநேரம் சர்வதேச வர்த்தக விதிகளுக்கு உட்பட்ட வணிகத்தையே மதிக்கிறோம். இது நமது ஜீன்களில் அங்கமாகவே பொதிந்திருக்கிறது. இதுதான் நவீன இந்தியா மற்றும் இந்திய - சர்வதேச வர்த்தக கண்காட்சியின் பரம்பரை சொத்து என்று தெரிவித்தார்.

உலக பொருளாதாரத்தில் இந்தியாவுக்கு பிரகாசமான இடம் அங்கீகரிக்கப்பட்டுள்ள நேரத்தில், ஐ.ஐ.டி.எஃப். தொடங்கப்பட்டுள்ளது. இந்தியாவின் வணிகச் சூழலில் நிகழ்ந்துள்ள மாற்றங்களை உலகம் ஏற்றுக்கொண்டுள்ள நேரத்தில், வணிகம் செய்வதற்கான சூழலும் எளிமையாக்கப்பட்டு முன்னேற்றம் அடைந்து வருகிறது. சரக்கு மற்றும் சேவை வரி அறிமுகம் ஒரு முக்கிய சாதனையாகத் திகழ்கிறது. இது மாநிலங்களுக்கு இடையிலான தடைகளை உடைத்திருக்கிறது. மேலும் இது பொது சந்தைக்கு வழிவகுத்துள்ளதால், உற்பத்தித் துறையில் வலுவான பொருளாதார மாற்றம் நிகழ்ந்துவருகிறது. இதுபோன்ற காரணங்களால் கடந்த மூன்று ஆண்டுகளாக நாட்டின் மொத்த உள்நாட்டு உற்பத்தி, 2013-14 ஆண்டு பில்லியன் அமெரிக்க டாலரில் இருந்து, 2016-17 ஆண்டு 60 பில்லியன் அமெரிக்க டாலராக உயர்ந்துள்ளது.

இந்த வர்த்தக கண்காட்சியில் 222 வெளிநாட்டு நிறுவனங்கள் உட்பட 3,000 காட்சியாளர்கள் பங்கேற்றுள்ளதாக குடியரசுத் தலைவர் தெரிவித்தார். இந்தியாவின் 32 மாநிலங்களும் யூனியன் பிரதேசங்களும் பங்கேற்றுள்ளன. சுய உதவித் குழுக்களில் இருந்து பெரிய வணிக நிறுவனமாக வளர்ச்சி அடைந்தவர்கள், சிறிய மற்றும் குறு உற்பத்தி நிறுவனங்களில் இருந்து புதிய டிஜிட்டல் நிறுவனங்கள் வரை கலந்துகொண்டுள்ளன. அதனால் இந்தக் கண்காட்சி குட்டி இந்தியா போன்று காட்சியளிக்கிறது. இந்த துணைக் கண்டத்தின் பன்முகத்தன்மையை இந்த கண்காட்சி படம் பிடித்துக் காட்டுகிறது.

இந்தியாவின் பொருளாதார சீர்திருத்தக் கொள்கைகள் காரணமாக லட்சக்கணக்கான பொதுமக்களின் வறுமை ஒழிக்கப்பட்டு, வளர்ச்சி மேம்பட்டு வருவதாகவும் குடியரசுத் தலைவர் தெரிவித்தார். பொதுவாக வர்த்தகமானது, பொது மக்களுக்கு அதிகம் உதவ வேண்டும். அவர்கள்தான் உண்மையான பயனாளிகள். இந்தியாவின் முக்கியத் திட்டங்களான, மேக் இன் இந்தியா, டிஜிட்டல் இந்தியா, ஸ்டார்ட் அப் இந்தியா, ஸ்டேன்டப் இதியா, ஸ்கில் இந்தியா, ஸ்மார்ட் சிட்டிஸ், விவசாயிகளின் வருமானத்தை இரண்டு மடங்கு பெருக்குதல் போன்றவை எல்லாம் அடிமட்டத்தில் இருந்து பொருளாதார சீர்திருத்தத்தை மேலும் அர்த்தமுள்ளதாக மாற்றும் முயற்சியாகத் திகழ்கிறது என்று தெரிவித்தார்.

\*\*\*\*\*

(Release ID: 1511371) Visitor Counter : 59

Read this release in: English

